

संक्षिप्त

निःशुल्क जांच एवं परामर्श शिविर कल

श्रीमाधोपुर, (निर्स)। लायंस क्लब श्रीमाधोपुर के सौजन्य से प्रत्येक माह के अंतिम दिवस पर आयोजित किया जाने वाला निः शुल्क जांच एवं परामर्श शिविर इस माह भी 31 अगस्त बुधवार को सुबह 10 से 12 बजे तक डा. महेंद्र तिवारी हॉस्पिटल स्टेशन रोड श्रीमाधोपुर के बरामदे में आयोजित किया जाएगा। लायंस क्लब के अध्यक्ष सीताराम सैनी सेवानिवृत्त वैज्ञानिक से प्राप्त जानकारी के अनुसार शिविर में शुगर, ब्लड प्रेशर की जांच निःशुल्क की जाएगी साथ ही वजन तौलने की सुविधा भी शिविर में उपलब्ध रहेगी। शिविर में डा. महेंद्र प्रताप तिवारी द्वारा मरीजों को निःशुल्क परामर्श सुविधा देंगे। क्लब अध्यक्ष सैनी ने श्रीमाधोपुर और आसपास के निवासीयो से शिविर का लाभ उठाने का आग्रह किया है।

मांगों को पूरा करने की मांग

निवाड़ी, (निर्स)। राजस्थान ग्राम विकास अधिकारी संघ जयपुर के आन्धान पर 26 वें दिन भी ग्राम विकास अधिकारी पंचायत समिति परिसर में धरने बैठे रहे। संघ अध्यक्ष विनोद जैन ने बताया कि जिला स्थानांतरण नीति, 3600 रुपये पे-ग्रेड लागू करने सहित विभिन्न मांगों पर ग्राम विकास अधिकारी धरने पर है। उन्होंने बताया कि 18 माह में संघ के साथ तीन बार उच्च स्तरीय समझौता होने के बावजूद समझौता लागू नहीं करने से ग्राम विकास अधिकारियों में रोष व्याप्त है और बार अगस्त से प्रदेश व्यापी आन्धान पर ब्लॉक में सभी ग्राम विकास अधिकारी हड़ताल पर है। सोमवार को संघ जिला प्रभारी मंत्री का स्वागत कर किए गए समझौते को लागू करवाने की मांग की है। इस दौरान मुख्य रूप से रामबाबू शर्मा, कैलाश चौधरी, सिंघाराम मीणा, चिंजोला लाल माली, शिवराज गुर्जर, मोहन गुर्जर सहित कई ग्राम विकास अधिकारी उपस्थित थे।

पीर संज्यानाथ का मेला आयोजित

नारायणपुर, (निर्स)। पीर संज्यानाथ महाराज का वार्षिक मेला सोमवार को मंदिर महंत विवेकनाथ महाराज के सान्निध्य में हुआ। मेले के दौरान कस्बे सहित आसपास के श्रद्धालु डोजे पर नाचते गाते हुए खेडापति पीर संज्यानाथ आसण पहुंचकर ध्वजा चढ़ाई। मेले के दौरान भक्तों ने आयोजित भंडारे में पंगत प्रसाद पाई। वहीं दूरदराज से आए भक्तों ने पीर संज्यानाथ महाराज को गद्दी के समक्ष धोक देकर आशीर्वाद लिया। रात्रि को आयोजित भजन-संस्तव कार्यक्रम का भक्तों ने आनंद लिया। इस अवसर पर अर्जुन लाल यादव, महेश कुमार सैनी, अनिल अग्रवाल, धानसिंह, गुडाराम, विकास चौधरी सहित बड़ी संख्या में लोग मौजूद थे।

घायल नील गाय का उपचार किया

पावटा, (निर्स)। ग्राम रघुनाथपुरा में एक रोड दुर्घटना में नील गाय के दोनों पीछे के पैर कट गए। वहीं पैर कटने के बाद भी वह डेढ़ उधर दौड़ती रही व तारों में फसने से ज्यादा घायल हो गई। ग्रामीणों ने घटना की सूचना एलएसए गोविन्द भारद्वाज को दी। सूचना मिलते ही भारद्वाज ने ग्रामीणों से साथ नील गाय का उपचार किया। उपचार के बाद वन कर्मियों द्वारा नील गाय को वन कार्यालय पावटा ले जाया गया। इस दौरान नरेन्द्र राज राकेश यादव अभित वन कर्मी रामसिंह एवं पुलिस कर्मी बहादुर सिंह आदि उपस्थित थे।

गणेश महोत्सव पर होंगे कार्यक्रम

रिंगस, (निर्स)। गणेश चतुर्थी को शहर के मठ मंदिर में अनेक कार्यक्रम आयोजित किये जायेंगे। इसके लिए तैयारियां अंतिम दौर में चल रही है। मठ मंदिर के महंत आनन्दपुरी महाराज ने बताया की मंगलवार को भव्य श्रंगार व सत्संग के कार्यक्रम आयोजित होंगे। वहीं मेला 31 को आयोजित होगा। इस दौरान प्रसादी वितरण होंगे। अनेक झांकियां सजाई जायेंगी। इसकी लगभग सभी तैयारियां पूरी कर ली गई है।

फरार ईनामी आरोपी गिरफ्तार

टोंक (निर्स)। पुलिस थाना मालपुरा थानाधिकारी ने पोक्सो व हत्या के प्रयास के तीन मुकदमों में वॉन्डित पांच हजार का ईनामी व दो साल से फरार चल रहे आरोपी आमिर उर्फ बब्बा पुत्र मजहर आलम जाति सेयद मुसलमान उम्र 24 साल निवासी वार्ड नम्बर 8 थानापुरा सादत मोहल्ला मालपुरा थाना मालपुरा जिला टोंक को गिरफ्तार किया गया। आरोपी को गिरफ्तार कर पड़ताछ व अनुसंधान किया जा रहा है।

चाकसू में कार-बाइक की भिड़ंत में दो लोगों की मौत



हादसे के बाद दुर्घटना स्थल पर काफी भीड़ एकत्र हो गई।

चाकसू, (निर्स)। नेशनल हाइवे 52 बाईपास स्थित गरुडवासी चौराया पर सोमवार को बाइक व स्कॉपीयो कार में जबरदस्त भिड़ंत हो गई। हादसे में बाइक सवार दो लोगों की मौके पर ही मौत हो गई। इस दौरान दुर्घटना स्थल पर काफी संख्या में लोगों की भीड़ जमा हो गई। सूचना पर पहुंची पुलिस ने लोगों की मदद से दोनों घायलों को उपजिला

रिश्तेदार की बैठक में जा रहे थे मृतक जीजा व साला

अस्पताल में एम्बुलेंस से पहुंचाया जहां चिकित्सकों ने दोनों बाइक सवारों को मृत घोषित कर दिया।

वही पुलिस ने शवों को मोर्चरी में रखवाकर परिजनों को सूचना दी। परिजनों के चाकसू पहुंचने पर मृतकों का पोस्टमार्टम कर शव परिजनों को सौंप दिया। मृतक आपस में जीजा व

25 वर्षीय व्यक्ति मोटालाल अपने 18 साल के साले निखिल खुर्रां माता की भीपुरा बॉली जिला सर्वाई माधोपुर का

सवार होकर किसी रिश्तेदार की मौत होने पर तीये की बैठक में शामिल होने के लिये निकले थे। इस दौरान दोनो

हादसा इतना भयंकर थी की स्कॉपीयो कार दोनों को बाइक सहित करीब 100 मीटर दूर तक धसीट कर ले गई और आगे चलकर डिवाइडर पर चढ़कर दूसरी साइड में जाकर पलट गई। इससे कार में सवार लोगों के भी चोटे आयी है। इस दौरान घटना स्थल पर सैकड़ों लोगों की भीड़ जमा हो गयी जिसने प्रशासन के खिलाफ नारे लगाए और खतरनाक चौराहे पर पुलिसवा बनाए जाने की मांग की लोगों ने बताया कि खतरनाक चौराहे पर अब तक कई लोगों की जान और सैकड़ों वाहन दुर्घटनाग्रस्त होकर लोगों को घायल कर चुके है।

राजीव गांधी ग्रामीण ओलंपिक खेलों का देवली भांची में शुभारंभ

टोंक, (निर्स)। जिले में सोमवार से शुरू हुए राजीव गांधी ग्रामीण ओलंपिक खेलों का शुभारंभ देवली भांची ग्राम में किया गया।

जिला स्तरीय चिकित्सा विभाग की टीम सीएमएचओ डॉ देवप्राज मीणा, डिप्टी सीएमएचओ डॉ महबूब खान व डीपीसी अजय सिंह व टोक बीसीएमओ डॉ विकास शर्मा द्वारा वहा पर दी जा रही चिकित्सा सुविधाओं का निरीक्षण किया गया। जिले में आयोजित खेलों के आयोजन के दौरान चिकित्सा विभाग की टीमों द्वारा चिकित्सा विभाग की जनकल्याणकारी योजना मुख्यमंत्री चिरंजीवी स्वास्थ्य बीमा योजना का व्यापक स्तर पर प्रचार प्रसार किया गया।

मुख्य चिकित्सा एवं स्वास्थ्य अधिकारी डॉ देवप्राज मीणा ने बताया कि खेलों के दौरान आमजन को चिरंजीवी योजना की जानकारी दी गई और निःशुल्क श्रेणी के अलावा वाले लोगों को रजिस्ट्रेशन करवाने के लिए प्रेरित किया गया। इस योजना के तहत बीमित परिवार को 10 लाख रुपए तक के केशलेस उपचार की सुविधा है। वहीं 5 लाख दुर्घटना बीमा का लाभ भी

मुख्यमंत्री चिरंजीवी स्वास्थ्य बीमा योजना का किया गया प्रचार प्रसार

मिलता है। डॉ मीणा ने बताया कि चिरंजीवी योजना के तहत सामान्य बीमारियों से लेकर हार्ट स्ट्रॉक, बायपास सर्जरी, कैंसर और डायलिसिस जैसी गम्भीर बीमारियों का इलाज भी निःशुल्क है। आमजन के लिए किडनी, हार्ट, लिबर, बोन मैरी ट्रांसप्लांट के पैकेज भी शामिल किए गए हैं।

डिप्टी सीएमएचओ डॉ महबूब खान ने बताया कि राजीव गांधी ग्रामीण ओलंपिक खेलों का 29 अगस्त से उद्घाटन के साथ ही प्रतियोगिताओं का शुभारंभ किया गया। इसलिए संबंधित बीसीएमओ को तैयारी सुनिश्चित करने के निर्देश दिये गये थे कि मुख्यमंत्री चिरंजीवी योजना का प्रचार-प्रसार करने के साथ मॉनिटरिंग करे। उन्होंने बताया कि एकत्रित जनसमूह को मुख्यमंत्री चिरंजीवी योजना की जानकारी, कोरोना वायरस से बचाव के लिए बूस्टर डोज लगवाने के लिए भी प्रेरित किया गया।

ग्रामीण क्षेत्रों में छिपी प्रतिभा बाहर निकल कर आएगी : एसडीएम राजवीर सिंह

पावटा, (निर्स)। उपखंड पावटा क्षेत्र के विद्यालयों में राजीव गांधी ओलंपिक खेल का आयोजन किया गया। जिसके तहत विषयक इन्द्राज गुर्जर ने ग्राम पंचायत बडनगर में आयोजित खेल प्रतियोगिताओं का उद्घाटन किया।

कार्यक्रम की अध्यक्षता पद्मश्री से सम्मानित ओलंपिक में 800 मीटर रेस में गोल्ड मेडल विजेता गाँव निवासी श्रीराम सिंह शेखावत ने की। विधायक ने विभिन्न खेलों में भाग लेने वाले खिलाड़ियों की हौसला अफजाई की। कार्यक्रम में राजवीर यादव उपखण्ड अधिकारी, सीबीओ एमडी यादव, महेश बैराठी पंचायत समिति सदस्य, उमराव यादव, दुलीचंद, महेंद्र खजोतिया, सुदामा यादव, हेमन्त

राजीव गांधी ग्रामीण ओलंपिक क्रीड़ा प्रतियोगिता का आयोजन

कुलदीप, कैलाश टुकरान, अशोक कुलदीप विशिष्ट अतिथि रहे। वहीं पंचायत समिति पावटा की ग्राम पंचायत लाडाकाबास के राजकीय आदर्श उच्च



उपखंड अधिकारी राजवीर सिंह ने प्रतियोगिता का शुभारंभ किया।

माध्यमिक विद्यालय में राजीव गांधी ग्रामीण ओलंपिक खेल का आयोजन पावटा उपखंड अधिकारी राजवीर सिंह के मुख्य आतिथ्य व पूर्व सरपंच मदन यादव की अध्यक्षता में आयोजित किया गया। कार्यक्रम में राजीव गांधी ओलंपिक खेल का आयोजन किया गया। जिसके तहत विषयक इन्द्राज गुर्जर ने ग्राम पंचायत बडनगर में आयोजित खेल प्रतियोगिताओं का उद्घाटन किया।

कार्यक्रम की अध्यक्षता पद्मश्री से सम्मानित ओलंपिक में 800 मीटर रेस में गोल्ड मेडल विजेता गाँव निवासी श्रीराम सिंह शेखावत ने की। विधायक ने विभिन्न खेलों में भाग लेने वाले खिलाड़ियों की हौसला अफजाई की। कार्यक्रम में राजवीर यादव उपखण्ड अधिकारी, सीबीओ एमडी यादव, महेश बैराठी पंचायत समिति सदस्य, उमराव यादव, दुलीचंद, महेंद्र खजोतिया, सुदामा यादव, हेमन्त

पति ने पत्नी के हाथ-पैर बांधे, प्राइवेट पार्ट पर मारे चाकू

अलवर, (निर्स)। पत्नी से झगडे के बाद पति इतना गुस्से में आ गया कि उसके हाथ-पैर बांध चाकू से हमला कर दिया। एक के बाद एक पेट व गर्दन पर 10 वार किए। इसके बाद प्राइवेट पार्ट पर हमला कर दिया। इस हमले के बाद वह बुरी तरह से घायल हो गई। मामला अलवर सदर थाना क्षेत्र के चिकानी के पास नाहरपुर गांव का है।

घटना सुबह 4 बजे की है। पुलिस के अनुसार नाहरपुर गांव निवासी दीपिका की शादी 13 साल पहले रतन से हुई थी। दोनों के एक 8 साल का बेटा और 12 साल की बेटी है। बताया जा रहा है कि रतन शराब का आदि था। इसको लेकर उसकी पत्नी दीपिका कई बार टोक चुकी थी। रविवार रात भी इसी बात को लेकर

झगडा हुआ। तबते 4 बजे दीपिका अपने बच्चों के साथ गहरी नींद में सो रही थी। इसी दौरान रतन आया और पत्नी के हाथ-पैर पलंग से बांध दिए। इसके बाद उसने पेट व गर्दन पर चाकू से हमला करने लगा। इसके बाद प्राइवेट पार्ट पर भी कई बार हमला किया। इस हमले में वह बुरी तरह से जख्मी हो गई। अभी उसका अलवर के डिस्ट्रीक्ट हॉस्पिटल में इलाज चल रहा है।

हमले के दौरान दीपिका चिल्लाने लगी। तभी पास सो रही 12 साल की बेटी आवाज सुनकर जागी। मां पर हमला होते देख वह घर से भागी और करीब 200 मीटर दूर ही मामा के घर पहुंची। मामा को घटना के बारे में बताया तो वे मौके पर पहुंचे। यहां वह खून से सनी

हुई थी। इस पर परिजन उसे अलवर हॉस्पिटल में ले गए। जिला अस्पताल के डॉक्टर ने बताया कि महिला को घायल, पेट व प्राइवेट पार्ट के आसपास चाकू लगे हुए थे। आंते दो जगह से फट गई है। करीब 90 परसेंट से अधिक खून बह चुका है। अत्रे तक 5 यूनिट खून चढ़ाया जा चुका है। डिस्ट्रीक्ट हॉस्पिटल में डॉ. योगेश उपाध्याय, डॉ. मनमोहन, डॉ रविंद्र, तेजेंद्र मलिक, नरेश यादव, प्रवीण शर्मा, मुकेश व मनीषा सहित अन्य स्टाफ ने ऑपरेशन किया है। महिला के भाई ने बताया कि रात को करीब साढ़े 4 बजे दीपिका को बेहद गंभीर हालत में अस्पताल लेकर आए। इस घटना के बाद से पति फरार चल रहा है।

खेलकूद से बच्चों का शारीरिक विकास होता है : हरचंद चौधरी

फागी, (निर्स)। उपखण्ड क्षेत्र की कुडली ग्राम पंचायत मुख्यालय पर स्थित राजकीय उच्च माध्यमिक विद्यालय परिसर में सोमवार को ग्राम पंचायत स्तरीय राजीव गांधी ग्रामीण ओलंपिक खेल प्रतियोगिता का शुभारंभ किया। समारोह के मुख्य अतिथि स्थानीय समाजसेवी हरचंद चौधरी थे। समारोह में छात्र-छात्राओं व ग्रामीणों को संबोधित करते हुए समाजसेवी चौधरी ने कहा कि खेलकूद से बच्चों का शारीरिक विकास होता है।

स्थानीय सरपंच सावित्री देवी बैरवा ने कार्यक्रम की अध्यक्षता करते हुए कहा कि हार व जीत एक ही सिक्के के दो पहलू हैं। इस लिए हारने वाले खिलाड़ियों को निराश नहीं होना चाहिए बल्कि आगामी आयोजित होने वाली तैयारी में जुट जाना चाहिए। कार्यक्रम

आयोजित प्रतियोगिता में कबड्डी में कुडली की टीम विजेता रही

में विशिष्ट अतिथि ग्राम विकास अधिकारी मुकेश खटीक, प्रिंसिपल सुमित चौधरी, पूर्व सरपंच रामकरण जांगिड, रामपूल गुर्जर समाजसेवी, उद्दालाल बैरवा, कानामार बैरवा, रामस्वरूप मील बिरथी चंद गुर्जर, ओमप्रकाश मीना देशरान, जीतराम भदवा, स्कूल स्टॉफ, सहायक अभियंता सार्वजनिक निर्माण विभाग हनुमान मोना, ग्राम पंचायत के समस्त कर्मचारी आदि गणमान्य व्यक्ति उपस्थित रहे। सोमवार को आयोजित प्रतियोगिता में कबड्डी में कुडली की टीम विजेता रही।

सद्भावपूर्ण वातावरण में खेल आयोजित होने चाहिए : बलबीर सिंह छिल्लर

अलवर, (निर्स)। मुख्यमंत्री अशोक गहलोत की पहल पर प्रदेश भर में खेल दिवस के अवसर पर राजीव गांधी ग्रामीण ओलंपिक खेलों का जिले की हर ग्राम पंचायत में उत्साह के साथ आगाज हुआ। इंद्रिया गांधी स्टेडियम में ग्राम पंचायत महुआ खुर्द व उमरंगेन के खेलों का शुभारंभ कर अपने संबोधन में कहा कि राजीव गांधी ग्रामीण ओलंपिक खेलों से सुदूर ग्रामीण क्षेत्रों तक हर आयु वर्ग के व्यक्तियों की सहभागिता से खेलों का एक वातावरण बनेगा। उन्होंने कहा कि इन खेलों के आयोजन के पीछे मुख्यमंत्री अशोक गहलोत का यह संदेश है कि ग्रामीण



खिलाड़ियों को खेल भावना की शपथ महुआ खुर्द स्कूल की व्याख्याता संगीता यादव ने दिलाई।

क्षेत्रों की प्रतिभाओं को प्लेटफार्म उपलब्ध करारकर उन्हें अपनी प्रतिभा दिखाने का अवसर प्रदान करना है। उन्होंने कहा कि राज्य सरकार खिलाड़ियों को आगे बढ़ाने के लिए निरन्तर सकारात्मक प्रयास कर रही है जिसके तहत खिलाड़ियों को बड़े पदों पर सीधी नियुक्ति दी जा रही है एवं

खिलाड़ियों को सरकारी नौकरियों में आरक्षण प्रदान किया गया है। खेल सुविधाओं में निरन्तर इजाफा किया जा रहा है। उन्होंने कहा कि खेल भावना के साथ सद्भावपूर्ण वातावरण में यह खेल आयोजित होने चाहिए।

जिला कलेक्टर डॉ. जितेंद्र कुमार सोनी ने कहा कि राज्य सरकार द्वारा खेलों के लिए माहौल तैयार करने और खिलाड़ियों को प्लेटफार्म उपलब्ध कराने के लिए राजीव गांधी ग्रामीण ओलंपिक खेलों का आयोजन कराया जा रहा है। उन्होंने कहा कि इससे खेलों के प्रति जज्बा वापस आ सकेगा। इन खेलों में उम्र का बंधन नहीं रखा गया है जिसके

सार-समाचार

ग्रामीण ओलंपिक खेल शुरू



गोविंदगढ़/अलवर, (निर्स)। गोविंदगढ़ कस्बे की नवसृजित पंचायत समिति के अंतर्गत ब्लाक रामबास के सीनियर सैकेंडरी स्कूल में ग्रामीण ओलंपिक खेलों का विधिवत शुभारंभ हुआ। मेवात विकास बोर्ड के अध्यक्ष पूर्व विधायक जुबेर खान ने फीता काटकर इन खेलों का उद्घाटन किया। सरस्वती माता के मन्दिर में पूजा अर्चना की गई। विद्यालय के प्रधानाचार्य मनोज बाली ने मंच पर आगन्तुकों का साफा एवं माला पहनाकर स्वागत किया। ग्रामीण ओलंपिक खेलों में कबड्डी, खोखो, बैडमिंटन, टेबिलटेनिस, हाकी सहित अनेक खेलों की टीम बनाई गई। टीम के खिलाड़ियों ने अपने खिलाड़ियों के साथ मार्च पास्ट किया। कार्यक्रम में अध्यक्ष ने खेल ध्वज को फहराकर खेलो का विधिवत शुभारंभ किया गया। जुबेर खान ने कबड्डी के मैदान में पहुंचकर खेल शुरू करवाया। पंचायत समिति के ब्लाक में खेल मैदान नहीं होने तथा कई जगहों पर शारिरिक शिक्षक नहीं होने से खेलों में जागरूकता की कमी आई है। ऐसे में बिना नियम जाने ही खेलों को खेलना पड़ रहा है। इस मौके पर पंचायत समिति के प्रधान रसनम गोपाल चौधरी, उप प्रधान कृष्ण कांत जैन, नगरपालिका चेयरमैन प्रतिनिधि अजय मेठी, उपखण्ड अधिकारी रेखा मीणा, तहसीलदार विनोद मीणा, विकास अधिकारी बच्चू मीणा, ब्लाक शिक्षा अधिकारी विश्व जीत सिंह, अकबर खान सहित सभी गणमान्य लोग मौजूद रहे।

सदस्यता अभियान की तिथि 30 सितंबर

कोटपूतली, (निर्स)। भवान श्री परशुराम मंदिर प्रांगण में ब्राह्मण समाज कोटपूतली के निर्वाचक मण्डल की बैठक मुख्य चुनाव अधिकारी हरिशंकर शर्मा की अध्यक्षता में आयोजित हुई। जिसमें कोटपूतली नगर का सदस्यता अभियान को पूर्व में 31 अगस्त तक चलना था वह कोटपूतली की वर्तमान परिस्थितियों व सदस्यता अभियान के व्यापक प्रसार के अभाव को देखते हुए कोटपूतली नगर में सदस्यता अभियान की तिथि 30 सितंबर तक सर्वसम्मति से बढ़ाई गई है। साथ ही यह निर्णय भी लिया गया कि जो भिन्नबंधु 31 अगस्त तक 18 वर्ष की आयु पूर्ण कर रहा है वह सदस्यता अभियान से जुड़ने के अधिकारी होंगे। मुख्य निर्वाचन अधिकारी हरिशंकर शर्मा ने बताया कि 30 सितंबर के बाद नगर हेतु ना तो किसी का सदस्यता फॉर्म भरा जाएगा एवं ना ही सदस्यता पंजीक जमा की जा सकेगी। 30 सितंबर के बाद यदि कोई पंजीक जमा होती है तो उस पंजीक के सदस्यों का नाम मतदाता सूची में शामिल नहीं किया जावेगा। बैठक में चुनाव अधिकारी श्यामसुन्दर पालीवाल, नरेश शर्मा, सुभाष शर्मा पीओ, वृजभूषण कौशिक पीओ, शिवकुमार शर्मा, शिवकुमार शर्मा धर्माली, ओमप्रकाश शर्मा, शिवकुमार शर्मा, सत्यनारायण भोमिया, अनिल शर्मा समेत अन्य मौजूद रहे।

मुआवजे की मांग को लेकर ज्ञापन

टोंक, (निर्स)। जिले के दतवास थाना क्षेत्र की ग्राम पंचायत ललवाडी के गांव घांसी की ढाणी में एक समुदाय के लोगों के साथ मारपीट, छेड़छाड़ व सामान तोड़फोड़ करने एवं मोटरसाईकिल जला देने के मामले में पीडितों ने जिला कलेक्टर को ज्ञापन देकर मुआवजा राशि दिए जाने की मांग की है। जमाज पुत्र खुदाबख्श, कमरुद्दीन पुत्र राजुद्दीन, इशाक पुत्र इनायत करीम, इशराद पुत्र हसना, अय्युब पुत्र अलादीन निवासीयान ग्राम घांसी की ढाणी ललवाडी ने जिला कलेक्टर को ज्ञापन देकर बताया कि 10 अगस्त को दूरसे समुदाय के लोगों ने उनके घरों में घुसकर मारपीट कर सारा सामान तोड़फोड़ किया और महिला से छेड़छाड़ की। घरों में से लूटपाट भी की। शोनु व दरगाही की मोटरसाईकिल को आग लगा दी। उनके समुदाय को डराकर गांव छोड़ चलने को धमकाया। जिससे आसपास की बहुराशियां, जिसकी रिपोर्ट पुलिस थाने में दर्ज कराई गई है। हम सब मजदूर गरीब पेशा परिवार है, जिनका नुकसान हुआ है, इसलिए मुख्यमंत्री सहायता कोष से अधिक से अधिक सहायता राशि दिलाई जाए।

गौवंश बचाने के लिए ज्ञापन दिया

अलवर, (निर्स)। भाजपा किसान मार्चो अलवर (दक्षिण) के जिलाध्यक्ष गोरख सिंह रिसोडिया के नेतृत्व में राज्यपाल महोदय राजस्थान के नाम अतिरिक्त जिला कलेक्टर अखिलेश पीपल को ज्ञापन सौंपा। जिलाध्यक्ष ने बताया कि ज्ञापन में राजस्थान प्रदेश का गौवंश पिछले 3 माह से लम्पी नामक रोग से ग्रसित है और राजस्थान सरकार को बार-बार चेताने के बावजूद भी इस गौवंश में फैली इस गम्भीर बीमारी को गम्भीरता से नहीं लिया जिसके कारण हजारों गौवंश काल कल्चित हो गई है। किसान खेती के बाद पशुधन पर ही निर्भर रहता है और उनके पशुओं की इस बीमारी से मृत्यु होने पर उनकी आर्थिक रूप से कमर तोड़ने का कार्य करती है। परन्तु किसान बेबस है क्योंकि पंचायत ब्लॉक स्तर पर पशुधन सहायकों के पद खाली पड़े है जिसके कारण इलाज समय पर नहीं मिल रहा है। पशु चिकित्सालयों में पशु चिकित्सक नहीं है और ना ही पूर्ण रूप से सरकारी मदद मिल रही है। ज्ञापन के माध्यम से राज्यपाल महोदय से निवेदन किया कि राज्य सरकार को निर्देशित करें ताकि गौवंश को बचाने के साथ किसानों को होने वाले आर्थिक नुकसान से बचाया जा सके।

लाईटों को शीघ्र ठीक कराने की मांग

निवाड़ी, (निर्स)। गुंसी पुलिस थाने लगी रोड लाइट चार दिन से बंद पड़ी है जिससे ग्रामीणों व राहगीरों को काफी परेशानी उठानी पड़ रही है। ग्रामीण मुकेश चंद, सार्वमल, नाथुलाल, कृष्ण कुमार, लालाराम, शिवजी लाल, भरत लाल, हनुमान, सुरेश, राजू लाल, सुनील सहित अन्य ने बताया कि राष्ट्रीय राजमार्ग 52 पर गुंसी से पुलिस थाने तक रोड लाइट 4 दिन से बंद पड़े है जिसके चलते पुलिस के दोनों ओर अंधेरा छाया रहता है। अंधेरा छाया रहने से पैदल राहगीरों को परेशानी का सामना करना पड़ रहा है। उन्होंने बताया कि पुलिस पर भी सखिस लाइन पर पशुओं के डूब बैठे रहते हैं जो अंधेरे में राहगीरों को दिखाई नहीं देते है जिसके चलते आप दिन दुर्घटनाएं हो रही हैं। उन्होंने यह भी बताया कि गांव का मुख्य कुड़ा गांव के विपरीत दिशा में है। अंधेरा होने के बाद महिलाएं कुंए से पानी नहीं ले जा पाती है। ग्रामीणों ने सडक निर्माता कंपनी से लाईटों को शीघ्र ठीक करवाने की मांग की है।

महाविद्यालय में खेल दिवस मनाया

श्रीमाधोपुर, (निर्स)। महात्मा गांधी स्नातकोत्तर महाविद्यालय में हांकी के जादूगर मेजर ध्यानचंद की जयंती हर्षोल्लास के साथ मनाई गई। खेल सचिव वीरेंद्र यादव व खेल प्रभारी सुशीला देवी ने बताया कि महाविद्यालय निदेशक मोहर सिंह खर्वा, प्राचार्य डॉ. वी.के.सैनी, एन.सी.सी. (ए.एन.ओ.), विजेंद्र पुनिया ने विश्व के महान खिलाड़ी हांकी के जादूगर मेजर ध्यानचंद की जयंती पर निदेशक मोहर सिंह खर्वा ने हांकी के जादूगर मेजर ध्यानचंद के जन्मदिन को खेल दिवस के रूप में मनाने के महत्व के बारे में विस्तार बताते हुये कहा कि की मेजर ध्यानचंद भारतीय फील्ड हांकी के कप्तान थे। इस अवसर पर व्याख्याता मनीष अठावाल, प्रमोद वर्मा, योगेंद्र श्रीवास्तव, राजेंद्र कुमार, राकेश शर्मा, मांगीलाल कुमावत, शिचि, कैलाश कुमार, नीलम, धर्मपाल सहित समस्त महाविद्यालय स्टाफ उपस्थित था।

पशु चिकित्सा एवं पशुधन सहायक सामूहिक आवकाश पर

फुलेरा, (निर्स)। राजस्थान पशु चिकित्सा कर्मचारी संघ के आन्धान पर 11 सूत्री मांगों को सरकार द्वारा नहीं माने जाने पर नोडल फुलेरा क्षेत्र में स्थित पशु चिकित्सा सहायक एवं पशुधन सहायक अर्निशंठ हड़ताल कर चले गए हैं। संघ के द्वारा लाम्पी रोग से ग्रसित गौवंश को उचित इलाज नहीं मिलने पर पशु पालकों से माफीनामा भी मांगा गया है। सरकार द्वारा मुख्य सचिव स्तर पर संघ का हुआ समझौता निर्धारित समय में नहीं मानने पर मजबूर यह कदम उठाया गया है। वहीं सरकार से आयनी न्याय उचित मांगे मनवाने के लिए सभी गौ सेवकों एवं जनप्रतिनिधियों से समर्थन की अपील की गई है। ताकि लाम्पी रोग से गौ माता को बचाया जा सके।

सड़क दुर्घटना में दो गंभीर घायल

कोटपूतली, (निर्स)। कस्बे के दिल्ली-जयपुर राष्ट्रीय राजमार्ग स्थित ग्राम पूतली के निवासी शर्मा पवित्र भोजनालय के पास एक महिला व सूरुष एक्सिडेंट हो गये। पुलिस के अनुसार मनीषा पत्नी धर्मेन्द्र रोहिला निवासी पूतली निवासी, नई दिल्ली व अभिषेक पुत्र हरिशंकर वर्मा निवासी कैलाश नगर, शोर्टवाडा जयपुर गंभीर रूप से घायल हो गये। जिन्हें जयपुर रैफर किया गया।